

नेपाल सरकार

सूचना तथा सञ्चार मन्त्रालयको

सूचना

दूरसञ्चार (चौथो संशोधन) नियमावली, २०६४

दूरसञ्चार नियमावली, २०५४ लाई संशोधन गर्न वाञ्छनीय भएकोले,
दूरसञ्चार ऐन, २०५३ को दफा ६१ ले दिएको अधिकार प्रयोग गरी नेपाल सरकारले देहायका
नियमहरू बनाएको छ ।

१. संक्षिप्त नाम र प्रारम्भ:- (१) यी नियमहरूको नाम “ दूरसञ्चार (चौथो संशोधन) नियमावली, २०६४ ”
रहेको छ ।

(२) यो नियमावली तुरुन्त प्रारम्भ हुनेछ ।

२. दूरसञ्चार नियमावली, २०५४ को नियम १२ मा संशोधन: दूरसञ्चार नियमावली, २०५४ को नियम
१२ को,-

(१) उपनियम (२) मा रहेका “छ महिना” भन्ने शब्दहरूको सट्टा “तीन महिना” भन्ने शब्दहरू
राखिएका छन् ।

(२) उपनियम (३) को सट्टा देहायको उपनियम (३) राखिएको छ:-

“(३) कुनै अनुमतिपत्र प्राप्त व्यक्तिले उपनियम (२) बमोजिमको म्यादभित्र अनुमतिपत्र
नवीकरण गराउन निवेदन दिन नसकेको कारण खुलाई अनुमतिपत्र नवीकरणको लागि अनुमतिपत्र
बहाल रहने अवधिभित्रै प्राधिकरण समक्ष निवेदन दिएमा र त्यस्तो कारण मनासिब देखिएमा
प्राधिकरणले नवीकरण दस्तुरको पन्ध्र प्रतिशत थप दस्तुर समेत लिई निजको अनुमतिपत्र नवीकरण
गरिदिनेछ । ”

आज्ञाले,

शंकर प्रसाद कोइराला

नेपाल सरकारको का.मु.सचिव

(५)
आधिकारिकता मुद्रणीविभागबाट प्रमाणित गरिएपछि मात्र लागु हुनेछ।

भाग ५

नेपाल सरकार

सूचना तथा सञ्चार मन्त्रालयको

सूचना

नेपाल सरकारले दूरसञ्चार ऐन, २०५३ को दफा २३ की उपदफा (२) ले दिएको अधिकार प्रयोग गरी देहायको दूरसञ्चार सेवा सञ्चालन गर्न अनुमति प्रदान गर्ने निर्णय गरी सो सेवाको लागि अनुमतिपत्र दस्तुर, नवीकरण दस्तुर, निवेदकको योग्यता र अनुमतिपत्र प्रदान गर्दा अपनाइने प्रक्रिया देहाय बमोजिम तोकेको छ :-

- (क) दूरसञ्चार सेवाको किसिम: अन्तर्राष्ट्रिय टुङ्ग टेलि फोन सेवा ।
- (ख) अनुमतिपत्र दस्तुर : रु ६,२५,००,०००/- (छ करोड पच्चीस लाख रुपैयाँ) ।
- (ग) अनुमतिपत्र नवीकरण दस्तुर : रु ५,६२,५०,०००/- (पाँच करोड बैसठ्ठी लाख पचास हजार रुपैयाँ) ।
- (घ) निवेदकको योग्यता : नेपाल दूरसञ्चार प्राधिकरणबाट आधारभूत दूरसञ्चार सेवा (Basic Telecommunications Service) वा मोबाइल टेलिफोन सेवा सञ्चालनको लागि अनुमतिपत्र प्राप्त गरी कम्तीमा एक लाख लाइन टेलिफोन सञ्चालन गरेको ।
- (ङ) अनुमतिपत्र प्रदान गर्दा अपनाइने प्रक्रिया : खण्ड (क) मा उल्लिखित दूरसञ्चार सेवा सञ्चालनका लागि अनुमतिपत्र प्राप्त गर्न चाहने व्यक्तिबाट नेपाल दूरसञ्चार प्राधिकरणले अनुमतिपत्रको लागि निवेदन दिने म्याद तोकी सार्वजनिक सूचना प्रकाशन गर्नु पर्नेछ ।

आज्ञाले,

शंकर प्रसाद कोइराला

नेपाल सरकारको का.मु.सचिव

(६)